

## दि. ३० सप्टेंबर २०२१ रोजी झालेल्या वार्षिक सर्वसाधारण सभेचे इतिवृत्तांत

स्थळ : तेली सेवा समाज सभागृह, शंकरराव नराम पथ, लोअर परेल (प), मुंबई - ४०० ०९३.

श्री विष्णुव्रत सहकारी पतपेढी मर्यादित, मुंबई या पतसंस्थेची ५६ वी वार्षिक सर्वसाधारण सभा गुरुवार दि. ३० सप्टेंबर, २०२१ रोजी तेली सेवा समाज सभागृह, शंकरराव नराम पथ, लोअर परेल (प), मुंबई - ४०० ०९३ येथे विद्यमान अध्यक्ष श्री. दिलीप केळंबेकर यांच्या अध्यक्षतेखाली ऑनलाईन पद्धतीने झूम अॅप वर घेण्यात आली. संस्थेचे मान. कार्यलक्षी संचालक श्री. मनोज सावंत यांनी सभेकरीता झूम अॅप वर ऑनलाईन उपस्थित सभासदांचे हार्दिक स्वागत करून सभेच्या सूचने नुसार सभा संध्याकाळी ५.०० वाजता सुरु केली. परंतु गणसंख्ये अभावी सदर सभा अर्धा तास तहकुब करून ठीक ५.३० वाजता त्याच ठिकाणी ऑन लाईन पद्धतीने झूम अॅप वर घेण्यात आली

पतसंस्थेचे कार्यलक्षी संचालक यांनी सर्व प्रथम ऑन लाईन उपस्थित सभासदांना विनंती केली कि, सभासदांनी आपली उपस्थिती झूम अॅप वरील चॅट बॉक्स मध्ये आपले नाव खाते क्रमांक देऊन द्यावी.

त्यानंतर पतसंस्थेचे कार्यलक्षी संचालक श्री. मनोज सावंत यांनी पतसंस्थेचे अध्यक्ष श्री. दिलीप केळंबेकर आणि श्री. जनार्दन गवाणकर, श्री. किशोर रसाळ, श्री. प्रकाश डिचोलकर, श्री. सुरेश बांबडेकर, श्री. संजय बळगे, श्री. प्रशांत कांबळे, श्री. जयंतकुमार मेहेर, श्री. निलेश सकपाळ, सौ. देवयानी सातार्डेकर, सौ. रेशमा बंदरकर या सर्व कार्यकारी मंडळ सदस्यांचे स्वागत करून त्यांना व्यासपीठावर येण्यासाठी आमंत्रित केले.

कार्यलक्षी संचालक श्री. मनोज सावंत यांनी पतपेढीचे विद्यमान अध्यक्ष श्री. दिलीप केळंबेकर यांना आजच्या सभेचे अध्यक्षपद स्किरण्याची विनंती केली. त्यांना सर्व सभासदांनी एकमताने मान्यता दिली.

त्यानंतर प्रथेप्रमाणे सभेची सुरुवात पतसंस्थेचे विद्यमान अध्यक्ष श्री. दिलीप केळंबेकर यांनी लक्ष्मी मातेच्या प्रतिमेस आणि तेली सेवा समाज या संस्थेचे अध्यक्ष श्री. किशोर रसाळ यांनी संस्थेचे संस्थापक अध्यक्ष कै. नामदेव कांदळ्यावकर यांच्या प्रतिमेस तसेच श्री. जनार्दन गवाणकर यांनी श्री संत शिरोमणी संताजी महाराज जगनाडे यांच्या प्रतिमेस पुष्पहार अर्पण करून आणि सर्व संचालकांच्या हस्ते दीप प्रज्वलनाने करण्यात आली.

पतपेढीचे कार्यलक्षी संचालक श्री. मनोज सावंत यांनी दुखवटा प्रस्ताव मांडला व पतपेढीचे दिवंगत सभासद, देशाचे संरक्षण करताना सीमेवर शहीद झालेले सैनिक आणि कोरोनाच्या महामारीत कर्तव्यपार पाडताना शहिद झालेले पोलिस अधिकारी व शिपाई, वैद्यकीय सेवेतील डॉक्टर, नर्सेस, सफाई कामगार तसेच राष्ट्रीय किर्तीच्या थोर विभूती पंचतत्वात विलीन झाल्या त्यांच्या पवित्र स्मृतीस अभिवादन करून श्रद्धांजलीसाठी संचालक सदस्य, कर्मचारी व ऑनलाईन उपस्थित सभासदांना दोन मिनिटे उभे राहण्यास विनंती केली.

कार्यलक्षी संचालक यांनी ५६ व्या सभेस सुरुवात करण्यापूर्वी ऑन लाईन उपस्थित सभासदांना सूचित केले कि, पतसंस्थेच्या मागील ५५ व्या वार्षिक सर्व साधारण सभेचे इतिवृत्तांत आणि ५६ व्या वार्षिक सर्वसाधारण सभेचा सन २०२०-२०२१ चा जमा खर्च अहवाल पतसंस्थेची वेबसाईट [www.vishweshwarpatpedhi.com](http://www.vishweshwarpatpedhi.com) वर अपलोड करण्यात आलेला आहे. कार्यलक्षी संचालक यांनी ५५ व्या वार्षिक सर्व साधारण सभेचा इतिवृत्तांत आणि ५६ व्या वार्षिक अहवालात छपाई/मुद्रण दोष असल्यास निर्दर्शनास आणून द्यावे, अशी सभासदांना विनंती केली. तत्पूर्वी आमच्या नजरेत आलेले मुद्रण दोष खालीलप्रमाणे वाचून सभासदांच्या निर्दर्शनास आणून देत आहोत याची सभासदांनी नोंद करून घ्यावी असे सांगितले.

### मुद्रण दोष :

- पान क्र. २० वर सन २०२१-२०२२ चे उत्पन्न व खर्चाचे अंदाज पत्रक मधील धार्मिक सोहळा प्रत्यक्षात खर्च २०२०-२०२१ रु. १०००९०/- रक्कम ऐवजी रु. १०,००९/- अशी आहे.
- पान क्र. २१ पतपेढीच्या प्रगतीचे बोलके आकडे सन २०२०-२०२१ या रकान्यामध्ये दिलेले कर्ज व रु. ४०,३०,०५६/- ऐवजी रु. ४,०३,००,७५६/- असे आहे.

ऑन लाईन सभासदांकडून सभेत पतसंस्थेच्या मागील ५५ व्या वार्षिक सर्व साधारण सभेचे इतिवृत्तांत आणि ५६ व्या वार्षिक सर्वसाधारण सभेचा सन २०२०-२०२१ चा जमा खर्च व अहवाल छपाईमध्ये मुद्रण दोषाबाबत कोणतीही त्रुटी दाखविण्यात आली नाही.

कार्यलक्षी संचालक यांनी पतपेढीचे अध्यक्ष श्री. दिलीप केळंबेकर यांना आपले मनोगत व्यक्त करण्याची विनंती केली.

अध्यक्षांनी मनोगत व्यक्त करताना सर्वप्रथम संस्थेचे उपाध्यक्ष स्व. भगवान सातार्डेकर यांच्या आकस्मित निधनाबाबत शोक व्यक्त केला. अध्यक्ष यांनी संस्थेचे उपाध्यक्ष स्व. भगवान सातार्डेकर यांनी तेली सेवा समाज मुंबई, संताजी उत्साही मंडळ मुंबई व श्री विश्वेश्वर सहकारी पतपेढी मर्यादित या तिन्ही संस्थांमध्ये केलेल्या कामाचा, नेतृत्वाचा उल्लेख करून पतसंस्थेचे सर्व सभासद, संचालक, कर्मचारी यांच्यावतीने स्व. भगवान सातार्डेकर यांना भावपूर्ण श्रद्धांजली अर्पण करण्यात आली.

सभेत कोरोनाच्या महामारीमुळे जगभर आलेल्या आर्थिक मंदीमुळे विविध क्षेत्रातील उद्योग धंद्यावर झालेला विपरीत परिणाम व त्यातून निर्माण झालेली बेरोजगारी अशा अनेक समस्या, तसेच या परिस्थितीत संस्थेचा तोटा कमी करण्यासाठी कर्मचारी, संचालक सदस्य यांच्या सहकार्याने कर्ज वसुलीसाठी थकित कर्जदारांवर कलम १०१ अंतर्गत कारवाई सुरु करण्यात आली आहे. याबाबत सविस्तर माहिती सभेत दिली. अध्यक्षांनी सर्व सभासदांना सूचना केली कि, कर्जाचे व्याज दर कमी केले आहे. तरी गरजू व आर्थिक अडचणीत सापडलेल्या सभासदांनी या विविध कर्ज योजनाचा लाभ घ्यावा. कोरोनाच्या या संकट काळात सुद्धा चिकाटी व सातत्याने केलेल्या सकारात्मक प्रयत्नातून संस्थेला आर्थिक सुवर्ण युगाकडे घेऊन जाण्याचा आम्ही प्रामाणिक प्रयत्न करीत आहोत. आपण आतापर्यंत जसे सहकार्य व मोलाची साथ दिली. तशी या पुढील काळात सुद्धा आपण द्यावी ही सभासदांना विनंती करून, आपांस व आपल्या कुटुंबियांना येणारे वर्ष सुख-समृद्धीचे भरभराटीचे उत्तम आरोग्याचे व दिर्घायुषी जावो हि परमेश्वर चरणी व श्री काशीविश्वेश्वर चरणी प्रार्थना करून आपल्या अध्यक्षीय मनोगताची सांगता केली.

त्यानंतर अध्यक्षांची परवानगी घेऊन कार्यलक्षी संचालक श्री. मनोज सावंत यांनी सभेच्या कामकाजास विषय पत्रिकेनुसार सुरुवात करीत आहे असे सभेस सांगितले. तत्पूर्वी कार्यलक्षी संचालक यांनी ऑन लाईन उपस्थित सर्व सभासदांना सूचना केली की, आपले प्रश्न व सूचना झूम ॲप वरील चॅट बॉक्स वर द्यायचे आहेत. तसेच सभेच्या विषय सुचिप्रमाणे पुढील विषय मंजूर करण्यासाठी सभासदांनी आपले नाव व सभासद नंबर सूचक व अनुमोदन साठी झूम ॲप वर द्यायचे आहे.

#### विषय क्र. १ :- दिनांक २१ मार्च २०२१ रोजी झालेल्या ५५ व्या वार्षिक सर्वसाधारण सभेचे इतिवृत्तांत वाचून कायम करायचे आहे.

कार्यलक्षी संचालक श्री. मनोज सावंत यांनी सभेमध्ये असे सांगितले कि, सर्व सभासदांनी रविवार दिनांक २१ मार्च २०२१ रोजी झालेल्या ५५ व्या वार्षिक सर्वसाधारण सभेचे इतिवृत्तांत वाचून कायम करायचा आहे. ५५ व्या वार्षिक सर्वसाधारण सभेचा इतिवृत्तांत पतसंस्थेची वेबसाईट [www.vishweshwarpatpedhi.com](http://www.vishweshwarpatpedhi.com) वर अपलोड करण्यात आलेला आहे. सदर इतिवृत्तांबाबत काही चुका व दुरुस्त्या असल्यास झूम ॲप वरील चॅट बॉक्स वर द्यायचे आहेत .

**मा. अध्यक्ष :-** ५५ व्या वार्षिक सर्वसाधारण सभेच्या इतिवृत्तांत मध्ये काही विषय नमूद करण्याचे राहून गेले असतील तर निर्दर्शनास आणून द्यावे व सदर इतिवृत्तांत मंजूर करण्यास सहकार्य करावे.

आपल्या मोबाईल स्क्रीनवर हातवर करून किंवा थम्स अप करून ५५ व्या वार्षिक सर्वसाधारण सभेच्या इतिवृत्तांतास ऑन लाईन उपस्थित असलेल्या सभासदांनी सर्वानुमते मंजूरी द्यायची आहे. अशी सूचना अध्यक्षांनी सभासदांना केली.

**सभेतील विषय क्र. १ :-** दिनांक २१ मार्च २०२१ रोजी झालेल्या ५५ व्या वार्षिक सर्वसाधारण सभेचा इतिवृत्तांत वाचून कायम करण्यासाठी खालील सभासदांनी आपले नाव झूम ॲप वर चॅट बॉक्स वर थम्स अप करून तसेच मंजूर आहे असे लिहून सूचक व अनुमोदनसाठी दिले.

ठराव क्र., १ :- असा ठराव करण्यात येतो कि, रविवार दि. २१ मार्च २०२१ रोजी झालेल्या ५५ व्या वार्षिक सर्वसाधारण सभेच्या इतिवृत्तांत मध्ये काही त्रुटी नसल्यामुळे त्यास सर्वानुमते मंजुरी देण्यात आली.

ठराव सर्वानुमते मंजूर.

**सूचक :** श्री. लऊ सकपाळ (सभासद क्र. ८८६७) श्री. रघुवीर चांदोसकर (सभासद क्र. १६७५९)

**अनुमोदन :** श्री. शिवाजी झगडे (सभासद क्र. १२०६) श्री. रविंद्र चव्हाण (सभासद क्र. १३४३३)

विषय क्र. २ :- सन २०२०-२०२१ च्या अंदाजपत्रकामधील अंदाजापेक्षा जास्त व कमी झालेल्या खर्चासि मंजुरी घेणे.

कार्यलक्षी संचालक यांनी अहवालातील पान क्र. २० वर सन २०२०-२०२१ चे अंदाजापेक्षा जास्त व कमी झालेल्या खर्चाचे वाचन खालीलप्रमाणे केले.

सन २०२० - २०२१ च्या अंदाजपत्रकापेक्षा जास्त झालेला खर्च

खर्च	अंदाजे खर्च २०२० - २०२१	प्रत्यक्षात खर्च २०२० - २०२१	जास्त झालेला खर्च
आवर्त ठेवीवरील व्याज	५५००००	६५५५९९	१०५५९९
धार्मिक सोहळा	८०००	१०००९	२००९
दैनंदिन बचत वरील व्याज	३५००	३६२२	१२२
बैठक भत्ता	५००००	५३२५०	३२५०
मुद्रण व लेखन आणि टपाल साहित्य	२५०००	५२७३५.७५	२७७३५.७५
कर्मचारी वर्ग पगार व इतर	२६०००००	२६१६३५७	१६३५७
दूरध्वनी खर्च	११००००	१३५६९३.५८	२५६९३.५८
सर्वसाधारण व विशेष सभा खर्च	४००००	५२४५८	१२४५८
वीज व पाणी खर्च	९००००	९५५४०	५५४०
कार्यालय खर्च	८५०००	९८२०९	१३२०९
घसारा	७५००००	७५६६९९	६६९९
प्रोफेशनल फी	३५०००	५५८८०	२०८८०
गोडाऊन खर्च	०	१४६४२७०	१४६४२७०
ओ.डी. व बँक चार्जेस	६०००	७३८३.३०	१३८३.३०
इन्कम टॅक्स/टी.डी.एस. पेनल्टी खर्च	०	१३०	१३०
ट्रेनी क्लार्क खर्च	०	९७५८	९७५८
जी.एस.टी. खर्च	२०००००	२०१०५८.९२	१०५८.९२

सन २०२० – २०२१ च्या अंदाजपत्रकापेक्षा कमी झालेला खर्च

खर्च	अंदाजे खर्च २०२० – २०२१	प्रत्यक्षात खर्च २०२० – २०२१	कमी झालेला खर्च
मुदत ठेवीवरील व्याज	१७५०००००	१६८९२४३३	६८७५६७
बचत खात्यावरील व्याज	११२००००	१०६७१४८	५२८५२
कर्मचारी अंशदान	१५००००	६७०३४	८२९६६
वकील फी व कोर्ट खर्च	४००००	१९६०	३८०४०
सिस्टम ऑडीट	१०५००	१००००	५००
वैधानिक / अंतर्गत / टॅक्स ऑडीट फी	२०००००	१८९५०६	१०४९४
अनुत्पादित खर्च तरतूद	२००००००	०	२००००००
कार्यालय भाडे व देखभाल खर्च	५७५०००	५४४०२०	३०९८०
गुमास्ता लायसन्स व ट्रेड लायसन्स	७०००	६८४३	१५७
एजंट कमिशन	१०००	३००	७००
प्रशिक्षण शिबीर	२२०००	२१६००	४००
वर्धापन दिन	८०००	७९२८	७२
पतसंस्था इंशुरन्स	७००००	५९२८६	१०७१४
वार्षिक देखभाल (ए.एम.सी.)	८००००	७९०२३	९७७
लॉकर भाडे	२१०००	२०१२२	८७८
नियामक मंडळ अंशदान निधी	१५००००	०	१५००००
कर्ज वसुली खर्च	२५०००	१९९३३.८७	५०६६.१३
इतर खर्च	३५०००	१५४४७.५८	१९५५२.४२

कार्यालक्ष्मी सदस्य यांनी ऑन लाईन उपस्थित सभासदांना सूचना केली की, सभासदांचे काही प्रश्न व सूचना असतील तर आपल्या मोबाईल वरील झूम अॅपच्या चॅट बॉक्स मध्ये द्यायचे आहे. सभेत चर्चे अंती सन २०२०–२०२१ मध्ये जास्त झालेला खर्च योग्य असून मंजूर करून, सभेतील विषय क्र.२ सन २०२०–२०२१ च्या अंदाजपत्रका मधील अंदाजापेक्षा जास्त व कमी झालेल्या खर्चास मंजुरी घेण्यासाठी खालील सभासदांनी आपले नाव झूम अॅपच्या चॅट बॉक्स वर थम्स अप करून तसेच मंजूर आहे असे लिहून सूचक व अनुमोदनसाठी दिले.

**ठराव क्र. २.** असा ठराव करण्यात येतो की, आज गुरुवार दि. ३०.०९.२०२१ रोजी झालेल्या ५६ व्या वार्षिक सर्वसाधारण सभेत सन २०२०–२०२१ च्या अंदाजपत्रकातील अंदाजापेक्षा जास्त व कमी झालेला खर्च योग्य असून सर्व सभासदांच्यावतीने त्यास सर्वानुमते मंजुरी देण्यात येत आहे. ठराव सर्वानुमते मंजूर

**सूचक :** श्री. विकाश वाडेकर (सभासद क्र. १२३५८) श्री. सुदर्शन बंदरकर (सभासद क्र. ११४०१)

**अनुमोदन :** श्री. मंगेश शेट्ये (सभासद क्र. ५९३५) श्री. गंगाराम मोरवसकर (सभासद क्र. ३०५१)

**विषय क्र. ३:- दि. ०९ एप्रिल २०२० ते दि. ३१ मार्च २०२१ या कालावधीचा जमाखर्च, ताळेबंद पत्रक व अहवाल स्विकारणे व त्यास मंजुरी देणे.**

कार्यलक्षी संचालक यांनी उपस्थित सभासदांना माहीती दिली की, दि. ०९ एप्रिल २०२० ते दि. ३१ मार्च, २०२१ या कालावधीचा अहवालामधील नफा तोटा पत्रक व ताळेबंद पत्रक अनुक्रमे पान क्र. १४ ते १९ आणि पान क्र. ८ ते १३ वर छापण्यात आलेले आहे. कार्यलक्षी संचालक यांनी ऑन लाईन उपस्थित सभासदांना सूचना केली की, सभासदांनी आपले प्रश्न व सूचना असतील तर ऑन लाईन मोबाईलवर चॅट बॉक्स मध्ये द्यायचे आहे.

**मान. अध्यक्ष** :- मागील वर्षाच्या तुलनेत सन २०२०-२०२१ मध्ये सभासद संख्या ४५ ने कमी झाली आहे. कोरोनाच्या काळात बहुतेक सभासदांनी गरजेपोटी भाग, मुदत ठेवी व बचत ठेवी काढल्यामुळे पतसंस्थेच्या भाग भांडवल व ठेवी मध्ये घट झाली आहे. गेली दोन वर्षे कोरोनाच्या महामारीमध्ये रस्त्यावरील विक्रेते व दुकान बंद असल्यामुळे दैनंदिन बचत ठेव प्रतिनिधी कडून सुद्धा दैनंदिन ठेवीचे पैसे कमी जमा झाले आहे. कर्ज वाटप कमी झाले असून रिक्षा व्यवसाय बंद असल्यामुळे रिक्षावाले कर्ज मुद्दल व व्याज भरु शकले नाहीत. त्यामुळे पतसंस्थेची व्याज व वसुली सुद्धा कमी झाली आहे. या सर्व कारणामुळे पतसंस्थेची उलाढाल ३ कोटी ८२ लाखाने कमी व तोटा रु. २२,८९,२८६.२०/- झाला आहे. हे सर्व घडत असताना सभासदांना सुविधा व सेवा देण्यासाठी कोरोना काळात पतसंस्थेच्या चारही शाखा महाराष्ट्र शासनाच्या आदेशानुसार शक्य असेल तेव्हा ४ तास, ५ तास काही वेळा ६ तास सुरु ठेवण्यात आल्या. अनेक सभासदांनी पतसंस्थेच्या कार्यालयात जाऊन मुदत ठेवी, बचत ठेवी काढण्यासाठी तसेच सोने तारण व इतर कर्ज घेण्याची सेवा घेतली आहे.

कार्यलक्षी संचालक यांनी सभासदांना सूचना केली की, आपले काही प्रश्न व सूचना नसतील तर सभेतील विषय क्र. ३ ला मंजुरी द्यावी. ऑन लाईन सभासदांनी आपले नाव झूम अॅपच्या चॅट बॉक्स वर थम्स अप करून तसेच मंजूर आहे असे लिहून सूचक व अनुमोदनसाठी दिले.

**ठराव क्र. ३:-** असा ठराव करण्यात येतो की, आज गुरुवार दिनांक ३०.०९.२०२१ रोजी झालेल्या ५६ व्या वार्षिक सर्वसाधारण सभेत दि. ०१.०४.२०२० ते दि. ३१.०३.२०२१ या कालावधीचा संचालक मंडळाने सादर केलेला पतपेढीच्या कामकाजाचा अहवाल, ताळेबंद व नफा तोटा पत्रक स्वीकारण्यात येत असून त्यास मंजुरी देण्यात येत आहे. ठराव सर्वानुमते मंजूर.

**सूचक** :- सौ. प्रांजल जामसंडेकर (स. क्र. १२५३२), सौ. अनिता पवार (स. क्र. १२९११)

**अनुमोदन** :- श्री. दिपक वाडेकर (स. क्र. ७६६१) श्री. रविंद्र चव्हाण (स. क्र. १३४३३)

**विषय क्र. ४ :- सन २०२०-२०२१ या अंतर्गत लेखापरिक्षण व वैधानिक लेखापरीक्षण अहवाल सादर करणे व स्विकृती देणे.**

कार्यलक्षी संचालक यांनी अहवालातील पान क्र. २२ वरील सन २०२०-२०२१ चा अंतर्गत लेखापरिक्षण व वैधानिक लेखापरीक्षण अहवाल सादर केला.

ऑनलाईन झूम अॅप वरील चॅट बॉक्स व पुढीलप्रमाणे मेसेज आले. ते कार्यलक्षी सदस्य यांनी सभेत पुढील प्रमाणे वाचून दाखवले.

\* पतसंस्थेचे अध्यक्ष, संचालक सदस्य व कर्मचारी यांचे मनःपूर्वक अभिनंदन व कौतुक. या कोरोनाच्या महामारीच्या काळात आपण पतसंस्थेला जी स्थिरता दिली आहे आणि कार्यभार ज्या सुंदर पद्धतीने हाताळ्ला आहे. त्याबद्दल आपल्या सर्वांचे विशेष कौतुक पुढील वाटचालीसाठी शुभेच्छा – श्री. विकाश वाडेकर

\* कोरोना काळात पतसंस्थेने उत्कृष्ट काम केले आहे. – श्री. अरविंद गवाणकर

**अध्यक्ष** : सन २०२०-२०२१ अंतर्गत लेखापरीक्षण व वैधानिक लेखापरीक्षण अहवालाबाबत सभासदांचे काही प्रश्न व सूचना असतील तर ऑन लाईन झूम अॅपवरील चॅट बॉक्स वर द्यायचे आहेत. सन २०२०-२०२१ च्या अंतर्गत लेखापरीक्षण व वैधानिक लेखापरीक्षण अहवालास उपस्थित सर्व सभासदांनी सर्वानुमते मंजुरी दिली.

**ठराव क्र. ४ :-** असा ठराव करण्यात येतो कि, आज रविवार दिनांक २१.०३.२०२१ रोजी झालेल्या ५५ व्या वार्षिक सर्वसाधारण सभेत सन २०१९-२०२० चा अंतर्गत लेखापरिक्षण व वैधानिक लेखापरीक्षण अहवाल सादर केला त्यास उपस्थित सर्व सभासदांनी मंजुरी दिली. ठराव सर्वानुमते मंजूर.

सूचक:- श्री. अरविंद गवाणकर (स. क्र. १२५४६) श्री. गंगाराम मोरवसकर (स.क्र. ३०५१)  
अनुमोदन :- सौ. वंदना बंदरकर (स.क्र.७८०) श्री. प्रभाकर वाडेकर (स.क्र.२४७६)

#### **विषय क्र. ५ :- वैधानिक लेखापरिक्षण दोष दुरुस्ती अहवाल सन २०१९-२०२० याला स्वीकृती घेणे.**

कार्यलक्षी संचालक यांनी सभेस माहिती दिली कि, दि. १६/०३/२०२१ रोजी वैधानिक लेखापरिक्षण दोष दुरुस्ती अहवाल सन २०१९-२०२० सहकार खात्याच्या नियमानुसार मल्होत्रा हाऊस येथील उपनिबंधक कार्यालयात सादर करण्यात आलेला आहे. पतसंस्थेच्या कार्यालयीन कामाचा भाग म्हणून हा विषय सभेत मंजूरी करीता ठेवला आहे.

सदर विषयाला सर्व ऑनलाईन उपस्थित सभासदांच्या वतीने मंजुरी देण्यात आली.

**ठराव क्र. ५ :-** असा ठराव करण्यात येतो कि, आज गुरुवार दिनांक ३०.०९.२०२१ रोजी झालेल्या ५६ व्या वार्षिक सर्वसाधारण सभेत वैधानिक लेखापरिक्षण दोष दुरुस्ती अहवाल सन २०१९-२०२० याला उपस्थित सर्व सभासदांकडून स्विकृती घेऊन मंजुरी देण्यात आली आहे. ठराव सर्वानुमते मंजूर.

सूचक:- श्री. लजु सकपाळ (सभासद क्र.८८६७)

अनुमोदन :- श्री. रविंद्र चव्हाण (सभासद क्र.१३४३३)

#### **विषय क्र. ६ सन २०२१-२०२२ च्या अंदाजपत्रकास मंजूरी देणे.**

कार्यलक्षी संचालक यांनी सभासदांना विनंती की, अहवालातील पान क्र. २० वर सन २०२१-२०२२ चे उत्पन्न व खर्चाचे अंदाजपत्रक सादर केलेले आहे. ते वाचावे.

**मा. अध्यक्ष :** दिनांक १ एप्रिल २०२१ ते दिनांक ३१ मार्च २०२२ पर्यंतचे उत्पन्न व खर्चाचे अंदाज पत्रक पान क्र. २० सादर केले आहे. सध्याची कोरोनाची स्थिती अजूनही पुर्णपणे सुधारली नाही आहे. कोरोनाच्या लसीचे ज्यांनी दोन डोस घेतले आहे. त्यांना रेल्वेने प्रवास करण्याची परवानगी आहे. अत्यावश्यक प्रवासासाठी बस, रिक्षा प्रवास आता सर्वासाठी सुरु करण्यात आली आहे. प्रशासकीय कार्यालये आता सुरु झाली आहेत. त्या तुलनेत खाजगी कार्यालये व संस्था ऑनलाईन पद्धतीने वर्क फ्रॉम होम करीत आहेत. या परिस्थितीत सुद्धा काही सभासद पतसंस्थेत येऊन कर्जाचे हप्ते व व्याज भरत आहेत. मागील वर्षीच्या तुलनेत सध्याच्या परिस्थितीमध्ये सुधारणा होत आहे. या सुधारत असलेल्या परिस्थितीचा अंदाज घेऊन सन २०२१-२०२२ चे अंदाज पत्रक तयार करण्यात आले आहे. सहकारी कायदा व नियमाप्रमाणे थकीत असलेल्या कर्जदारांवर कलम १०१ अंतर्गत कारवाई सुरु करण्यात आलेली आहे. कर्ज वसुलीसाठी विशेष प्रयत्न करत असताना, पतसंस्थेने नेमणूक केलेले वसुली अधिकारी व शाखा व्यवस्थापक, इतर कर्मचारी सातत्याने फोन करत आहेत. तसेच महाराष्ट्र शासनाने जाहिर केलेल्या “वन टाइम सेटलमेंटची” जी संधी दिली आहे. त्यामुळे एन.पी.ए. कमी होण्यास निश्चित पतसंस्थेला मदत होणार आहे. त्या दृष्टीकोनातून पतसंस्थेने कामकाजास सुरुवात केली आहे. येणाऱ्या आगामी काळात पतसंस्थेला काही कर्मचारी सुद्धा घ्यावे लागणार आहेत. जोगेश्वरी कार्यालयातील जागेत सुधारणा करण्यात येऊन ती सर्व जागा वसुलीच्या कामासाठी वापरण्यात येणार आहे. पतसंस्थेच्या जोगेश्वरी शाखेत “वन टाइम सेटलमेंट” साठी थकीत कर्जदारांना बोलवण्यात येत आहे. तसेच थकीत कर्जदारांवर वसुलीसाठी योग्य ते कारवाई करण्याचे काम करणार आहोत. यावर्षी आपण जास्तीत जास्त एन.पी.ए. कमी करून उत्पन्न वाढेल कसे, यासाठी प्रयत्न करत आहोत. या सर्व दृष्टीकोनातून सन २०२१-२०२२ चा उत्पन्न व खर्चाचे अंदाजपत्रक सादर केले आहे. सभासदांच्या सदर विषयाबाबत काही शंका असल्यास विचाराव्यात.

कार्यलक्षी सदस्य यांनी सभासदांना विनंती केली कि, सभासदांचे काही प्रश्न व सूचना असतील तर ऑन लाईन झूम अँप वरील चॅट बॉक्स वर द्यायच्या आहेत.

सदर विषयावर ऑन लाईन सभासदांकडून कोणतेही प्रश्न व सूचना न आल्यामुळे, सन २०२१-२०२२ च्या अंदाजपत्रकावर ऑनलाईन सभासदांनी सर्वानुमते मंजुरी दिली.

**ठराव क्र. ६:-** असा ठराव करण्यात येतो कि, आज गुरुवार दिनांक ३०.०९.२०२१ रोजी झालेल्या ५६ व्या वार्षिक सर्वसाधारण सभेत सन २०२१-२०२२ चे अंदाजपत्रक त्यामधील उलाढाल योग्य असल्यामुळे उपस्थित सभासदांच्यावतीने मंजूर करण्यात येत आहे ठराव सर्वानुमते मंजूर.

सूचक :- सौ. प्रांजल जामसंडेकर (सभासद क्र. १२५३२), श्री. मंगेश शेट्ये (सभासद क्र. ५९३५)

अनुमोदन :- श्री. गंगाराम मोरवसकर (सभासद क्र. ३०५१)

**विषय क्र. ७ :- सन २०२१-२०२२ या सालाकरीता निबंधकांनी जाहिर केलेल्या पॅनल मधील पात्र वैधानिक लेखापरिक्षकाची नेमणूक करणे.**

कार्यलक्षी संचालक यांनी सभेस माहिती दिली की, सन २०२१-२०२२ या सालाकरीता निबंधकांनी जाहिर केलेल्या पॅनलमधील पात्र वैधानिक लेखापरिक्षकाची नेमणूक करण्यासाठी दोन अर्ज आलेले आहेत.

१. सुनील पाटील अँण्ड कं.

२. एच. एम. गरद अँण्ड कं.

**मा. अध्यक्ष** - सन २०२१-२०२२ या सालाकरीता वैधानिक लेखापरीक्षक यांची निवड सर्वसाधारण सभेने करायची आहे. सुनील पाटील यांनी या अगोदर पतसंस्थेचे ऑफीट केले आहे. त्यांनी वेळोवेळी पतसंस्थेला सहकार्य व मार्गदर्शन केले आहे. दुसरा अर्ज एच. एम. गरद अँण्ड कं. याचा आला आहे. त्यांचा कामाचा अनुभव पतसंस्थेला अजून नाही.

सन २०२१-२०२२ या सालाकरीता वैधानिक लेखा परिक्षक म्हणून सुनील पाटील अँन्ड कं. यांची नेमणूक करण्याची मंजूरी ऑन लाईन उपस्थित सभासदांकडून सर्वानुमते देण्यात आली आणि खालील सभासदांनी आपले नाव झूम अँपच्या चॅट बॉक्स वर थम्स अप करून तसेच मंजूर आहे असे लिहून सूचक व अनुमोदनसाठी दिली.

**ठराव क्र. ७:-** असा ठराव करण्यात येतो कि, आज गुरुवार दिनांक ३०.०९.२०२१ रोजी झालेल्या ५६ व्या वार्षिक सर्वसाधारण सभेत सन २०२१-२०२२ या आर्थिक वर्षासाठी वार्षिक सभेत वैधानिक लेखापरीक्षक म्हणून श्री. सुनील एस. पाटील आणि कंपनी चार्टड अकाउंटंट यांची निवड सर्वानुमते करण्यात येत आहे. असा ठराव सर्वानुमते मंजूर करण्यात आला.

सूचक :- श्री. विकाश वाडेकर (स. क्र. १२३५८), श्री. रघुवीर चांदोसकर (स. क्र. १६८५९)

अनुमोदन :- श्री. रविंद्र चव्हाण (स. क्र. १३४३३), सौ. अनिता पवार (स. क्र. १२९११)

**विषय क्र . ८ :- संचालक व त्यांचे कुटुंबियांना दिलेल्या कर्जे व वसूल पत्रकाची नोंद घेणे.**

कार्यलक्षी संचालक व त्यांचे कुटुंबियांना दिलेल्या कर्जे व वसूल पत्रकाची नोंद घेणे हा विषय सभेत सादर केला. सदर कर्ज तपशील पान क्र. ५ वर सादर केला आहे.

अध्यक्षांनी सदर कर्ज तपशील सभेत खालील प्रमाणे वाचून दाखवला.

अ.क्र.	सदस्यांची नावे	कर्ज दिनांक	कर्ज रक्कम	कर्ज शिळ्क	कर्जाचा प्रकार
१	श्री प्रशांत रामचंद्र कांबळे - संचालक सदस्य	२४/०१/२०२०	४५,०००	४४,८४५	मुदत ठेव तारण
२	श्री. निलेश विठ्ठल सकपाळ - तज्ज संचालक				
अ	श्री.दिनेश निलेश सकपाळ - भाऊ	०६/०४/२०१५	२,००,०००	५८,२६९	गृहतारण

अध्यक्षांनी सभेस माहिती दिली कि, वरीलप्रमाणे सर्व संचालक सदस्य कर्ज नियमित भरणा करत असून कोणतेही कर्ज थकीत नाही. सदर विषय उपस्थित सभासदांकडून सर्वानुमते मंजूर करण्यात आला. खालील सभासदांनी आपले नाव झूम अँपच्या चॅट बॉक्स वर थम्स अप करून तसेच मंजूर आहे असे लिहून सूचक व अनुमोदनसाठी दिले

**ठराव क्र. ८ :-** असा ठराव करण्यात येतो की, संचालक व त्यांचे कुटुंबियांना दिलेली कर्जे थकीत नसल्यामुळे सदर कर्ज नियमित वसूल होत आहे. त्यामुळे संचालक व त्यांचे कुटुंबियांना दिलेले कर्ज व वसूल पत्रकाची नोंद उपस्थित सभासदांच्यावतीने घेऊन त्यास सर्वानुमते मंजुरी देण्यात येत आहे.

ठराव सर्वानुमते मंजूर.

सूचक :- श्री. योगेश राऊत (सभासद क्र. १४६५४),

अनुमोदन :- श्री. दिपक वाडेकर (सभासद क्र. ७६६९),

**विषय क्र. ९ :- कर्मचारी सेवाशर्ती नियम २०११ मध्ये बदल करून त्याची मंजुरी देणे.**

कार्यलक्षी संचालक यांनी कर्मचारी सेवाशर्ती नियम २०२१ मध्ये बदल करून त्याची मंजुरी घेणे हा विषय सभेत मांडला व सभेस माहिती दिली कि, सदर कर्मचारी सेवाशर्ती नियमास वार्षिक सर्वसाधारण सभेत मंजुरी घेऊन उपनिबंधक कार्यालयात मंजुरी करीता पाठवून नंतर अमलात आणावयाचे आहेत.

मान अध्यक्ष यांनी सभेतस माहिती दिली कि, कर्मचारी सेवाशर्ती नियम २०११ मध्ये बनवले होते. या सेवाशर्ती मध्ये काही किरकोळ सुधारणा करणे गरजेचे होते. कर्मचारी सेवाशर्ती नियमात जे बदल झाले आहेत ते पुढीलप्रमाणे आहेत.

**७.१० प्रसुती रजा :-** ९० दिवस (मूळ वेतन + महागाई भत्ता + घरभाडे भत्ता) फक्त पहिल्या २ अपत्यांसाठी वयाच्या ४५ वर्षांपर्यंत लागू असेत. वैद्यकीय अहवालानुसार प्रसूती रजा प्रसूती पूर्वी घेतल्यास त्या दिनांकापासून तीन महिने घेता येईल किंवा बाळाचा जन्म झाल्यापासून ९० दिवसापर्यंत सदर रजा कर्मचारी घेऊ शकतो.

हंगामी कर्मचारी यांना प्रसुती रजा वरील नियमाप्रमाणे ९० दिवस (मूळ वेतन फक्त) अशा प्रकारे लागू असेल.

**७.११ बाळ संगोपन रजा** :– आवश्यकता असल्यास बाळ संगोपन रजा १० दिवसापर्यंत फक्त पहिल्या २ अपत्यांसाठी वयाच्या ४५ वर्षापर्यंत लागू असेल ७.१० प्रसुती रजा :– १० दिवस (मूळ वेतन + महागाई भत्ता + घरभाडे भत्ता) फक्त पहिल्या २ अपत्यांसाठी वयाच्या ४५ वर्षापर्यंत लागू असेल. वैद्यकीय अहवालानुसार प्रसुती रजा पूर्वी घेतल्यास त्या दिनांकापासून तीन महिने घेता येईल किंवा बाळाचा जन्म झाल्यापासून १० दिवसापर्यंत सदर रजा कर्मचारी घेऊ शकतो. बाळ संगोपन रजा हक्क नाही. हंगामी कर्मचारी यांना प्रसुती रजा वरील नियमाप्रमाणे १० दिवस (मूळ वेतन फक्त) अशा प्रकारे लागू असेल.

**७.१२ वैद्यकीय रजा** :– वैद्यकीय रजा १० दिवस जानेवारी महिन्यात रजेच्या खाती जमा करण्यात येईल. सदर रजा परिवर्तीत करून घेता येईल. सदर रजेसाठी वैद्यकीय प्रमाणपत्र आवश्यक असेल. वैद्यकीय रजा ६० दिवसापर्यंत साठवता येईल.

**७.१३ कर्मचारी उपदान निधी** :– सदर निधी कायम कार्मचारी यांना ५ वर्ष नियमित सेवा केल्यानंतर लागू होईल. सेवा समाप्त झाल्यानंतर कर्मचारी उपदान निधी देण्यात येईल.

अशाप्रकारे कर्मचारी सेवाशर्ती नियमांमधील किरकोळ पण महत्वाचे बदल आपण आजच्या सर्व साधारण सभेत मंजूर करायचे आहेत.

**श्री. मंगेश शेट्ट्ये** :– वैद्यकीय रजा मंजूर करताना एम.बी.बी. एस. डॉक्टरचे सर्टिफिकेट ग्राह्य धरण्यात यावे.

**मा. अध्यक्ष** :– निश्चितच आपल्या सूचनेची दखल घेण्यात येईल.

कार्यलक्षी संदर्श यांनी सभेत माहिती दिली. पतसंस्थेच्या प्रशासकीय कामाचा भाग म्हणून हा विषय सभेत मंजूरी करीता ठेवला आहे.

सदर विषय अॅन लाईन उपस्थित सभासदांकडून सर्वानुमते मंजूर करण्यात आला आणि अॅन लाईन सभासदांनी आपले नाव झूम अॅपच्या चॅट बॉक्स वर थम्स अप करून तसेच मंजूर आहे असे लिहून सूचक व अनुमोदनसाठी दिले.

**ठराव क्र. ९** :– असा ठराव करण्यात येतो की, कर्मचारी सेवाशर्ती नियम २०११ मधील करण्यात आलेले बदल ५६ व्या वार्षिक सर्व साधारण सभेच्या मंजूरीने उपनिबंधक कार्यालय, मल्होत्रा हाऊस, जी साऊथ यांच्या कार्यालयात मंजूरी करीता सादर करण्याचे उपस्थित सभासदांच्या वतीने मंजूर करण्यात आले. ठराव मंजूर

सूचक :– श्री. अरविंद गवाणकर (सभासद क्र. १२५४६) श्री. प्रविं कदम (सभासद क्र. ४७१५)

अनुमोदन :– श्री. दिगंबर भडकमकर (सभासद क्र. ११५६४) श्री. रविंद्र चव्हाण (सभासद क्र. १३४३३)

**विषय क्र. १०** :– कर्मचारी कर्ज योजनेला मंजूरी देणे

कार्यलक्षी संचालक यांनी सभेस माहिती दिली कि, पतसंस्थेतील कर्मचारी यांच्यासाठी पतसंस्थेकडून कर्मचारी कर्ज योजना राबविण्यात येणार आहे. याबाबतची सविस्तर माहिती मान. अध्यक्ष देतील.

मान अध्यक्ष यांनी सभेस माहिती दिली कि, कर्मचारी वैयक्तिक कर्ज व कर्मचारी दिर्घ मुदतीचे कर्ज हा विषय पतसंस्थेच्या दिनांक २६/०६/२०२१ रोजीच्या मासिक सभेत आला होता. त्यावेळी सदर विषय नियमाप्रमाणे सर्वसाधारण वार्षिक सभेत मंजूरी करीता ठेवण्यात यावा असे ठरविण्यात आले.

अध्यक्षांनी सभेस माहिती दिली कर्मचारी यांची सेवाशर्ती नियम २०११ सुधारित वेतनवाढ करार दिनांक ३१ मार्च २०२२ रोजी संपत आहे. ज्यावेळी कर्मचारी यांची सुधारित वेतन श्रेणी याचा नविन करार होईल, त्यावेळी पतसंस्थेचे नविन कार्यकारी मंडळ याबाबत निर्णय घेईल, अशी सूचना काही तज्ज मंडळीनी केली आहे. कार्यलक्षी संदर्श यांनी अॅन लाईन सभासदांना विनंती केली, कर्मचारी कर्ज योजना या विषयाला तत्वता मंजूरी द्यायची आहे.

सदर विषय अॅन लाईन उपस्थित सभासदांकडून सर्वानुमते मंजूर करण्यात आला आणि अॅन लाईन सभासदांनी आपले नाव झूम अॅपच्या चॅट बॉक्स वर थम्स अप करून तसेच मंजूर आहे असे लिहून व अनुमोदनसाठी दिले.

**ठराव क्र. १०** :– असा ठराव करण्यात येतो कि, ५६ व्या वार्षिक सर्वसाधारण सभेत कर्मचारी कर्ज योजनेला तत्वता मंजूरी देऊन, सदर कर्मचारी कर्ज योजनेचे नियम व अटी ठरविण्याचा अधिकार पतसंस्थेच्या नविन कार्यकारी मंडळाला देण्याचा निर्णय उपस्थित सभासदांच्यावतीने मंजूर करण्यात येत आहे. ठराव सर्वानुमते मंजूर.

सूचक :– सौ. रुपाली चांदोस्कर (स. क्र. १३६३६)

अनुमोदन :– श्री. गंगाराम मोरवसकर (स. क्र. ३०५१)

## विषय क्र. ११ :- वार्षिक सर्वसाधारण सभेस अनुपस्थित असणाऱ्या सभासदांची अनुपस्थिती क्षमापित करणे

कार्यलक्षी संचालक यांनी वार्षिक सभेत अनुपस्थित असलेल्या सभासदांची अनुपस्थिती क्षमापित करणे हा विषय सभेसमोर मांडला.

अध्यक्षांनी यावर खुलासा केला कि, पतसंस्थेची ५६ वी वार्षिक सर्वसाधारण सभा शासनाच्या परिपत्रकानुसार ऑन लाईन घेण्यात येत आहे. सर्व सभासदांना या सभेची सूचना त्याच्या मोबाईल व इमेल वर देण्यात आलेली आहे. परंतु काही सभासद त्यांच्या वैयक्तिक किंवा इतर कारणामुळे सभेस ऑन लाईन उपस्थित राहू शकले नाहीत. १७ व्या घटना दुरुस्तीनुसार गैरहजर सभासदांची रजा वार्षिक सर्वसाधारण सभेत मंजूर करणे हे बंधनकारक आहे.

त्यानुसार उपस्थित सभासदांनी ५६ व्या वार्षिक सभेस न आलेल्या सभासदांची गैरहजेरी मंजूर करण्याचे सर्वानुमते ठरविले.

**ठराव क्र. ११ :-** असा ठराव करण्यात येतो कि, आज गुरुवार दिनांक ३०.०९.२०२१ रोजी झालेल्या ५६ व्या वार्षिक सर्वसाधारण सभेस उपस्थित नसलेल्या सभासदांच्या गैरहजेरीचा ठराव सर्वानुमते मंजुरी करण्यात आला.

सूचक:- श्री. प्रविण कदम (स.क्र.४७१५), सौ. वंदना बंद्रकर (स.क्र.७८०)

अनुमोदन:- श्री. दिपक वाडेकर (स.क्र.७६६१), सौ. वंदना झगडे (स.क्र.८४११)

## विषय क्र. १२ :- अध्यक्षांच्या परवानगीने येणारी इतर कामे

कोरोना काळात सुद्धा शासनाने पतसंस्थाना निर्धारित वेळेत ऑन लाईन वार्षिक सर्व साधारण सभा घेण्यास सांगितले होते. त्यानुसार पतसंस्थेने हि सभा घेतलेली आहे. सन २०२१-२०२२ हे आर्थिक वर्ष पतसंस्थेने वसुली वर्ष जाहिर केले आहे. त्या दृष्टिकोनातून पतसंस्थेने मे महिन्यापासूनच सुरुवात केली आहे. पतसंस्थेचे वसुली अधिकारी तसेच नवीन नियुक्त केलेले वसुली विभाग तज्ज मार्गदर्शक श्री. संदीप जाधव यांच्या मार्गदर्शनाखाली वसुलीच्या कामाकाजाला गती देण्याचा प्रयत्न करीत आहोत. आगामी वर्षात कोरोनाचा प्रादुर्भाव कमी होत आहे. त्यानुसार सर्व बंद पडलेल्या सर्व गोष्टी पूर्ववत होण्यास सुरुवात होणार आहे. त्यानुसार पतसंस्थेचा नफा जास्तीत जास्त कसा होईल. यासाठी पतसंस्थेचा एन.पी.ए. कमी करणे, योग्य कर्जदारांना कर्ज वाटप करणे तसेच शासनाच्या थकीत कर्ज वसुलीसाठी वन टाईम सेटलमेंट हा दिलेला पर्याय याचा वापर ही मुख्य कामे पतसंस्था प्रामुख्याने करणार आहे. तरी जास्तीत जास्त सभासदांनी थकीत कर्ज वसुलीसाठी “वन टाईम सेटलमेंट” यासाठी आपल्या आजू बाजूला असलेल्या ओळखीच्या थकीत कर्जदारांना या योजनेचा लाभ घेण्यास प्रवृत्त करायचे आहे. कमी झालेल्या कर्ज व्याज दराचा फायदा गरजू सभासदांनी घ्यायचा आहे. असे आवाहन अध्यक्षांनी सभासदांना केले. तसेच मान. अध्यक्ष यांनी वेळात वेळ काढून सभेस ऑन लाईन उपस्थित असलेल्या सर्व सभासदांचे आभार मानले.

## **आभार प्रदर्शन :-**

पतसंस्थेचे कार्यकारी मंडळ सदस्य श्री. जनार्दन गवाणकर यांची अध्यक्षांच्या वतीने पुन्हा ऑन लाईन उपस्थित सर्व मान्यवर सभासदांनी सभेत चर्चेमध्ये भाग घेऊन केलेल्या बहुमूल्य सूचना व मार्गदर्शन तसेच सभेचे कामकाज खेळीमेळीच्या वातावरणात पार पाडण्यास सहकार्य केले त्याबद्दल सर्वांचे पतसंस्थेतर्फे हार्दिक आभार मानले. यापुढेही असेच सहकार्य सदैव प्राप्त होईल. अशी आशा बाळगतो. राष्ट्रगीताने सभा ठिक ७.३० वाजता संपल्याचे जाहीर केले

वरील इतिवृत्तांतास दिनांक २६/१०/२०२१ रोजी झालेल्या मासिक सभा क्र.८ ठराव क्र. १० नुसार सर्वानुमते मंजुरी घेण्यात आली आहे.

श्री विशेषकर सहकारी पतपेढी मर्यादित, मुंबई

अध्यक्ष

का.म.स.

कार्यलक्षी संचालक